

लौकिक, अलौकिक सम्बन्धको त्याग

आज बापदादा आफ्ना महादानी, वरदानी विशेष आत्माहरूलाई देखिरहनु भएको छ। महादानी, वरदानी बन्ने आधार हो महात्यागी। महात्यागी नबनेसम्म महादानी, वरदानी बन्न सक्दैनौ। महादानी अर्थात् मिलेका खजानालाई विना स्वार्थ सर्व आत्माहरू प्रति दिनेवाला— निःस्वार्थ। स्वको स्वार्थबाट पर आत्मा नै महादानी बन्न सक्छ। वरदानी, सदा स्वयंमा गुणहरू, शक्तिहरू र ज्ञानको खजानाबाट सम्पन्न आत्मा सदा सर्व आत्माहरू प्रति श्रेष्ठ र शुभ भावना तथा सबैको कल्याण होस्— यस्तो श्रेष्ठ कामना राख्नेवाला सदा रूहानी रहमदिल, फ्राकदिल— यस्ता आत्मा वरदानी बन्न सक्छन्। यसको लागि महात्यागी बन्नु आवश्यक छ। त्यागको परिभाषा पनि सुनाएको थिएँ, पहिलो त्याग हो— आफ्नो देहको स्मृतिको त्याग। दोस्रो देहको सम्बन्धको त्याग। देहको सम्बन्धमा पहिलो कुरा कर्मेन्द्रियहरूको सम्बन्धको सुनाएँ किनकि २४ घण्टाको सम्बन्ध यी कर्मेन्द्रियहरू सँग छ। इन्द्रियजित बन्नु, अधिकारी आत्मा बन्नु— यो हो दोस्रो कदम। यसको स्पष्टीकरण पनि सुन्यौ। अब तेस्रो कुरा छ— देहको साथ व्यक्तिहरूको सम्बन्धको। यसमा लौकिक तथा अलौकिक सम्बन्ध आउँछन् यी दुवै सम्बन्धमा महात्यागी अर्थात् नष्टोमोहा। नष्टोमोहाको निशानी— दुवै सम्बन्धमा न कसैसँग घृणा हुन्छ, न कसैमा लगाव वा झुकाव हुन्छ। यदि कसैसँग घृणा छ भने उस आत्माको अवगुण वा तिमीलाई मन नपर्ने कर्मले बारम्बार तिमी बुद्धिलाई विचलित गर्नेछ, नचाहँदा पनि संकल्पमा, बोलीमा, सपनामा उसैको उल्टो चिन्तन स्वतः नै चल्छ। याद बाबालाई गछौँ तर सम्मुख आउँछ, त्यही आत्मा। जस्तो दिलको झुकावमा लगाव भएको आत्मा नचाहेर पनि आफूतर्फ आकर्षित गरि नै हाल्छ। उसको गुण र स्नेहको रूपमा बुद्धिलाई आकर्षित गर्छ भने घृणा भएको आत्मा स्वार्थको पूर्ति नहुनका कारण स्वार्थले बुद्धिलाई विचलित गर्छ। जबसम्म स्वार्थ पुरा हुँदैन, तबसम्म त्यस आत्मा सँगको विरोधी संकल्प वा कर्मको हिसाब समाप्त हुँदैन।

घृणाको बीज हो स्वार्थको रोयल स्वरूप— ‘पर्छ’। यसले यो गर्नु पर्छ, यो गर्नु हुँदैन, यो हुनु पर्छ। त्यसैले पर्छ-पर्छको चाहनाले त्यस आत्मसँग व्यर्थ सम्बन्ध जोडिदिन्छ। घृणा भएको आत्मा प्रति सदा व्यर्थ चिन्तन हुनाको कारण परदर्शन चक्रधारी बन्न पुग्छौ। तर यो व्यर्थ सम्बन्धले पनि नष्टोमोहा हुन दिँदैन। मोहब्बतको कारण मोह हुँदैन तर मजबुरीले हुन जान्छ। फेरि के भन्छन्? म त दिक्क भइसकेँ। जसले दिक्क बनाउँछ, उसमा बुद्धि त गइहाल्छ नि। समय पनि जान्छ, बुद्धि पनि जान्छ र शक्ति पनि जान्छ। त्यसैले एउटा यो सम्बन्ध हुन्छ। अर्को हुन्छ विनाशी स्नेह र प्राप्तिको आधारमा वा अल्पकालको सहारा बन्नुको कारण लगाव वा झुकाव। यसले पनि लौकिक, अलौकिक दुवै सम्बन्धमा बुद्धिलाई आफूतर्फ खिँचिदछ। जस्तै लौकिकमा देहको सम्बन्धीहरूद्वारा स्नेह मिल्छ, सहारा मिल्छ, प्राप्ति हुन्छ भने उनीहरूतिर विशेष मोह हुन्छ नि। त्यस मोहलाई काट्नको लागि पुरुषार्थ गछौँ, लक्ष्य राख्छौ— कसैतर्फ पनि बुद्धि नजाओस्। लौकिकलाई छोडेपछि पनि अलौकिक सम्बन्धमा यी सबै कुराहरूले बुद्धिलाई आकर्षित गर्छ अर्थात् बुद्धिको झुकाव आफूतर्फ सहज गरिदिन्छ। यी पनि देहधारी कै सम्बन्ध हुन्। जब कुनै समस्या जीवनमा आउँछ, दिलमा कुनै पनि उलझनको कुरा हुन्छ भने नचाहेर पनि अल्पकालको सहारा दिनेवाला वा अल्पकालको प्राप्ति गराउनेवाला, लगाव भएको आत्मा नै याद आउँछ। बाबा याद आउँदैन। फेरि यस्ता

लगाव राख्ने आत्माहरू आफूले आफैंलाई बचाउनको लागि वा आफूलाई राइट सिद्ध गर्नको लागि के सोच्छन् र बोल्छन्? बापदादा त निराकार र आकार हुनुहुन्छ नि! साकारमा कोही चाहिन्छ अवश्य। तर यो भुल्न पुग्छन्— यदि एक बाबासँग सर्व प्राप्तिको सम्बन्ध, सर्व सम्बन्धहरूको अनुभव र सदा सहारा दाताको अटल विश्वास छ, निश्चय छ भने बापदादा निराकार आकार भए तापनि स्नेहको बन्धनमा बाँधिनु भएको छ। साकार रूपको भासना दिनुहुन्छ। अनुभव नहुनुको कारण? नलेजद्वारा यो सम्झिएका छन्— सर्व सम्बन्ध एक बाबासँग राख्नु छ तर जीवनमा सर्व सम्बन्धहरूलाई ल्याएका छैनन्। त्यसैले साक्षात् सर्व सम्बन्धको अनुभूति गर्न सक्दैनन्। जब भक्ति मार्गमा भक्त मालाको शिरोमणि मीरालाई पनि साक्षात्कार होइन, साक्षात् अनुभव भयो भने ज्ञान सागरको डाइरेक्ट ज्ञान स्वरूप बच्चाहरूलाई साकार रूपमा सर्व प्राप्तिको आधार मूर्त, सदा सहारा दाता बाबाको अनुभव हुन सक्दैन! त्यसैले फेरि सर्व शक्तिमान्लाई छोडेर यथा शक्ति आत्माहरूलाई सहारा किन बनाउँछौ! यो पनि एक गुह्य कर्महरूको हिसाब बुद्धिमा राख। कर्महरूको हिसाब-किताब गुह्य छ, यसलाई जान। कुनै पनि आत्माद्वारा अल्पकालको सहारा लिन्छौ भने वा प्राप्तिको आधार बनाउँछौ भने त्यस आत्मातर्फ बुद्धिको झुकाव हुनाका कारण कर्मातीत बन्नुको सट्टा कर्मको बन्धनमा बाँधिन पुग्छौ। एकले दियो अर्कोले लियो, यसरी आत्माको आत्मासँग लेन-देन भयो। त्यसैले लेनदेनको हिसाब बन्यो वा समाप्त भयो? त्यस समय अनुभव यस्तो गर्नेछौ, मानौं हामी अगाडि बढिरहेका छौं तर त्यो अगाडि बढ्नु, बढ्नु होइन। तर कर्म बन्धनको हिसाबको खाता जम्मा ग्यौ। रिजल्ट के होला! कर्म बन्धनी आत्माले बाबासँग सम्बन्धको अनुभव गर्न सक्दैन। कर्मबन्धनको बोझ भएको आत्माले यादको यात्रामा सम्पूर्ण स्थितिको अनुभव गर्न सक्दैन। यादको विषयमा सदा कमजोर हुन्छ। नलेज सुन्नु र सुनाउन राम्रो, होशियार, सेन्सीबुल होला तर इसेन्सफुल हुँदैन। सर्विसएबुल होला तर विघ्न विनाशक हुँदैन। सेवाको वृद्धि गर्छन् तर विधिपूर्वक वृद्धि हुँदैन। त्यसैले यस्ता आत्माहरू कर्म-बन्धनको बोझको कारण स्पीकर बन्न सक्छन् तर स्पीडमा चलन सक्दैनन् अर्थात् उड्ती कलामा स्पीडको अनुभव गर्न सक्दैनन्। त्यसैले यी पनि दुवै प्रकारको देहको सम्बन्ध हुन्, जसले महात्यागी बन्न दिदैन। त्यसैले यस देहको सम्बन्धलाई चेक गर— कुनै पनि आत्मा प्रति चाहे घृणाको सम्बन्धमा, चाहे प्राप्ति वा सहाराको सम्बन्धले लगाव त छैन अर्थात् बुद्धिको झुकाव त छैन? बारम्बार बुद्धि जानुले झुकाव सिद्ध गर्छ— बोझ छ। बोझिलो चीज झुक्छ। त्यसैले यो पनि कर्मको बोझ बन्छ। बुद्धिको झुकाव नचाहेर पनि वहाँ नै हुन्छ। बुझ्यौ! अहिले त एक देहको सम्बन्धको कुरा सुनाएँ।

त्यसैले आफूले आफैंसँग सोध— के देहको सम्बन्धलाई त्याग गर्ने? वा लौकिकलाई त्याग गरेर अलौकिकमा जोडिसकेँ? कर्मातीत बन्ने आत्माहरूले यस कर्मको बन्धनको पनि त्याग गर। ब्राह्मणहरूको लागि यस सम्बन्धको त्याग नै त्याग हो। अब बुझ्यौ— त्यागको परिभाषा के हो? अरू बाँकी अर्को पटक सुनाउनेछु। यो त्यागको सप्ताह कोर्स चलिरहेको छ। आजको पाठ पक्का भयो? ब्राह्मणहरूको विशेषता हो नै महात्यागी। त्याग विना भाग्य पाउन सक्दैनौ। यस्तो त सम्झ्दैनौ— ब्रह्माकुमार-कुमारी बनें, त्याग भइहाल्यो। ब्रह्माकुमार-ब्रह्माकुमारीको लागि त्यागको परिभाषा गहन छ, बुझ्यौ? अच्छा!

यस्ता सदा निःस्वार्थी, सर्व कल्याणकारी, सर्व प्राप्तिहरूलाई सेवामा लगाएर जम्मा गर्ने, सदा दाताको बच्चा दिनेवाला, लिने अल्पकालको प्राप्तिबाट निष्कामी, सदा सर्व प्रति शुभ भावना, कल्याणको कामना राख्ने महादानी, वरदानी श्रेष्ठ आत्माहरूलाई बापदादाको यादप्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

टिचरहरू सँगः—

सेवाधारी आत्माहरूको सदा एउटै लक्ष्य रहन्छ— बाबा समान बन्नु छ। किनक बाबा समान सीटमा सेट छौ। जसरी बाबा शिक्षक बनेर, शिक्षा दिनको लागि निमित्त बन्नु हुन्छ त्यस्तै सेवाधारी आत्माहरू बाबा समान कर्तव्यमा स्थित छौ। जस्तो बाबाको गुण त्यस्तै निमित्त बनेका सेवाधारीको गुण। सदा पहिला यो चेक गर— जुन बोली बोल्दछौ, त्यो बाबा समान छ! जुन संकल्प गछौ, त्यो बाबा समान छ! यदि छैन भने चेक गरेर चेन्ज गरिहाल। कर्ममा नल्याऊ। यसरी चेक गरेर प्राक्टिकलमा ल्यायौ भने के होला? जस्तो बाबा सदा सेवाधारी भएर पनि सबैका प्यारा र सबैसँग न्यारा हुनुहुन्छ। यसैगरी सेवा गर्दै सबैको रूहानी प्यारा पनि रहनेछौ र साथ-साथ सबैसँग न्यारा पनि रहनेछौ! बाबाको मुख्य विशेषता नै हो— जति प्यारा, उति न्यारा। यस्तो बाबा समान सेवामा प्रिय र बुद्धियोगद्वारा सदा एक बाबाको प्रिय अनि सबैसँग न्यारा— यसलाई भनिन्छ बाबा समान सेवाधारी। त्यसैले शिक्षक बन्नु अर्थात् बाबाको विशेष यस विशेषतालाई अनुसरण गर्नु। सेवामा त सबैले धेरै राम्रो मेहनत गछौ तर कहाँ न्यारा बन्नु छ र कहाँ प्यारा बन्नु छ— यसमा विशेष अटेन्शन। यदि प्यारले सेवा नगर्नु पनि ठीक होइन र प्यारमा फँसेर सेवा गर्नु पनि ठीक होइन। त्यसैले प्यारले सेवा गर्नु छ तर न्यारा स्थितिमा स्थित भएर गर्नु छ तब सेवामा सफलता मिल्छ। यदि मेहनतको हिसाबले सफलता कम मिल्छ भने अवश्य प्यारा र न्यारा बन्ने सन्तुलनमा कमी छ। त्यसैले सेवाधारी अर्थात् बाबाको प्यारा र न्यारा। यही सबैभन्दा राम्रो स्थिति हो। यसैलाई नै कमल पुष्प समान जीवन भनिन्छ। त्यसैले शक्तिहरूलाई कमल आसन पनि दिइएको छ! कमल पुष्पमा विराजमान देखाउँछन् किनकि कमल समान न्यारा र प्यारा छन्। सबै सेवाधारी कमल आसनमा विराजमान छौ हैन? आसन अर्थात् स्थिति। स्थितिलाई नै आसनको रूप दिइएको छ। बाँकी कमलमा कोही बसेको त छैन नि! त्यसैले सदा कमल आसनमा बस। कहिलेकाहीँ कमल हिलोमा नजाओस्, यसको सदा ध्यान राख! अच्छा!

कुमारहरू सँगः—

१- कुमार जीवनमा बाबाको बन्नु— कति भाग्यको निशानी हो! यस्तो अनुभव गछौ— हामी बन्धनहरूमा जानबाट बच्यौ? कुमार जीवन अर्थात् अनेक बन्धनहरूबाट मुक्त जीवन। कुनै पनि प्रकारको बन्धन छैन। देहको भानको पनि बन्धन नहोस्। यस देहको भानबाट सबै बन्धन आउन जान्छ। त्यसैले सदा आफूलाई आत्मा भाइ-भाइ हौं— यस्तो सम्झेर चलिराख। यही स्मृतिले कुमार जीवन सदा निर्विघ्न अगाडि बढ्न सक्छ। संकल्प वा सपनामा पनि कुनै कमजोरी नहोस्— यसलाई भनिन्छ विघ्न विनाशक। हिंङ्दा-डुल्दा यो स्वाभाविक स्मृति रहोस्— हामी आत्मा हौं। हेर्दा पनि आत्मालाई, सुन्दा पनि आत्मा भएर। यो पाठ कहिल्यै पनि नबिर्स कुमार सेवामा त धेरै अगाडि जान्छौ तर सेवा गर्दा यदि स्वको सेवा भुल्यौ भने फेरि विघ्न

आउँछ। कुमार अर्थात् हार्ड वर्कर त हो नै तर निर्विघ्न बन्नु छ। स्व को सेवा र विश्वको सेवा दुवैको सन्तुलन होस्। सेवामा यति व्यस्त नबन, जसले गर्दा स्व को सेवामा अलबेला आओस्। किनकि कुमार जति आफूलाई अगाडि बढाउन चाहन्छौ, बढाउन सक्छौ। कुमारहरूमा शारीरिक शक्ति पनि छ र साथ-साथै दृढ संकल्पको पनि शक्ति छ। त्यसैले जे चाह्यो त्यो गर्न सक्छौ, यी दुवै शक्तिहरूद्वारा अगाडि बढ्न सक्छौ। तर सन्तुलनको कला चढ्ती कलामा लिएर जान्छ। स्व सेवा र विश्व सेवा दुवैको सन्तुलन भएमा निर्विघ्न वृद्धि भइरहन्छ।

२- कुमार सदा आफूलाई बाबाको साथमा सम्झन्छौ? ‘बाबा र म’ सदा साथ-साथ छौं, यस्तो सदाको साथी बनेका छौ? त्यसै पनि जीवनमा सदा कुनै न कुनै साथी बनाउँछन्। अब तिम्रो जीवनको साथी को? (बाबा) यस्तो सच्चा साथी कहिल्यै पनि मिल्न सक्दैन। जतिसुकै प्यारो साथी होस् तर देहधारी साथीले सदाको साथ निभाउन सक्दैन र यो रूहानी सच्चा साथी सदा साथ निभाउनेवाला हुनुहुन्छ। त्यसैले कुमार एकलै छौ वा कम्बाइण्ड हो? (कम्बाइण्ड) फेरि अरू कसैलाई साथी बनाउने संकल्प त आउँदैन? कहिलेकाहीं कुनै मुश्किल आएमा, बिमारी भएमा, खाना बनाउन मुश्किल भएमा साथी बनाउने संकल्प त आउँदैन? जब यस्तो संकल्प आउँछ, यसलाई व्यर्थ संकल्प सम्झेर सदाको लागि सेकेण्डमा समाप्त गरिदेऊ किनकि जसलाई आज साथी सम्झेर साथी बनाउनेछौ, भोलि उसको के भरोसा! त्यसैले विनाशी साथी बनाउनाले फाइदा नै के छ! त्यसैले सदा कम्बाइण्ड सम्झिनाले अरू संकल्प समाप्त हुन जान्छ किनकि सर्वशक्तिमान् साथी हुनुहुन्छ। जसरी सूर्यको अगाडि अन्धकार टिक्न सक्दैन, त्यस्तै सर्वशक्तिमान्को अगाडि माया टिक्न सक्दैन। यसरी सबै मायाजीत हुनेछौ। अच्छा- ओम् शान्ति।

वरदान:- आफ्नो क्षमा स्वरूपद्वारा शिक्षा दिने मास्टर क्षमाको सागर भव

यदि कुनै आत्माले तिम्रो स्थितिलाई हल्लाउने कोसिस गर्छ, अकल्याणको वृत्ति राख्छ भने उसलाई पनि तिमिले आफ्नो कल्याणको वृत्तिद्वारा परिवर्तन गर वा क्षमा गर। परिवर्तन गर्न सक्दैनौ भने मास्टर क्षमाको सागर बनेर क्षमा गर। तिम्रो क्षमा उस आत्माको लागि शिक्षा हुन जान्छ। आजकल शिक्षा दिनाले कसैले बुझ्छन्, कसैले बुझ्दैनन्। तर क्षमा गर्नु अर्थात् शुभ भावनाको आशीर्वाद दिनु, सहयोग दिनु हो।

स्लोगन:- जो सदा खुशी रहन्छ, उही स्वयंको र सबैको प्रिय हुन्छ।